

REGOLAMENT DELEGAT TAL-KUMMISSJONI (UE) 2023/1435

tat-2 ta' Mejju 2023

li jemenda r-Regolament (KE) Nru 1272/2008 tal-Parlament Ewropew u tal-Kunsill dwar il-klassifikazzjoni, l-ittikkettar u l-imballaġġ tas-sustanzi u t-taħlitiet fir-rigward tal-modifika tal-entrati fil-Parti 3 tal-Anness VI għall-aċidu 2-etileżanojku u l-imlieh tiegħu, għall-aċidu boriku, għat-triossidu tad-diboron, għall-ettaossidu tad-disodju tat-tetraboron, idrat, għat-tetraborat tad-disodju, anidru, għall-aċidu ortoboriku melh tas-sodju, għad-dekaidrat tat-tetraborat tad-disodju u għall-pentaidrat tat-tetraborat tad-disodju

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imballaġġ tas-sustanzi u t-taħlitiet, li jemenda u jhassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006 ⁽¹⁾, u b'mod partikolari l-Artikolu 37(5) tiegħu,

Billi:

- (1) Il-Parti 3, it-Tabella 3, tal-Anness VI tar-Regolament (KE) Nru 1272/2008 fiha lista tal-klassifikazzjoni u tal-ittikkettar armonizzati tas-sustanzi perikolużi abbażi tal-kriterji stabbiliti fil-Partijiet 2 sa 5 tal-Anness I ta' dak ir-Regolament.
- (2) Tressqu proposti għall-introduzzjoni tal-klassifikazzjoni u tal-ittikkettar armonizzati ta' ċerti sustanzi u għall-aġġornament jew għat-thassir tal-klassifikazzjoni u tal-ittikkettar armonizzati ta' ċerti sustanzi ohra lill-Aġenzija Ewropea għas-Sustanzi Kimiċi ("l-Aġenzija"), skont l-Artikolu 37 tar-Regolament (KE) Nru 1272/2008. Il-Kumitat għall-Istima tar-Riskji (l-"RAC") tal-Aġenzija adotta opinjonijiet dwar dawk il-proposti, wara li kkunsidra l-kummenti li waslu minghand il-partijiet ikkonċernati.
- (3) L-opinjoni tal-RAC tal-20 ta' Settembru 2019 dwar l-aċidu boriku, it-triossidu tad-diboron, l-ettaossidu tad-disodju tat-tetraboron, idrat, it-tetraborat tad-disodju, anidru, l-aċidu ortoboriku melh tas-sodju, id-dekaidrat tat-tetraborat tad-disodju u l-pentaidrat tat-tetraborat tad-disodju ⁽²⁾, kif ukoll l-opinjoni tal-RAC tal-11 ta' Ġunju 2020 dwar l-aċidu 2-etileżanojku u l-imlieh tiegħu ⁽³⁾, iddeskrivew evidenza xjentifika li tindika li t-tossicità riproduttiva ta' kull wiehed minn dawk il-gruppi ta' sustanzi hija dovuta għal entità molekulari komuni għall-membri kollha ta' grupp ta' sustanzi. Għalhekk, l-esperti tal-Istati Membri kkonsultati fil-grupp ta' esperti tal-Kummissjoni CARACAL (Awtoritajiet Kompetenti għar-Reġistrazzjoni, għall-Valutazzjoni, għall-Awtorizzazzjoni u għar-Restrizzjoni tas-Sustanzi Kimiċi (REACH)) u għall-Klassifikazzjoni, għall-Ittikettar u għall-Imballaġġ (CLP)) talbu ż-żieda ta' noti mal-entrati relatati mal-gruppi ta' sustanzi msemmija f'dawk l-opinjonijiet tal-RAC tal-2019 u tal-2020, sabiex tiġi indirizzata s-sitwazzjoni li fiha bosta sustanzi li jappartjenu għal wiehed minn dawk il-gruppi jkunu preżenti flimkien f'taħlita u biex jiġi previst li l-limitu ta' konċentrazzjoni applikabbli għall-klassifikazzjoni tat-taħlita għandu jittqabbel mas-somma tal-konċentrazzjonijiet ta' dawk is-sustanzi. Dawk in-noti żdiedu mal-Parti 1, it-taqsimha 1.1.3.2, tal-Anness VI tar-Regolament (KE) Nru 1272/2008 permezz tar-Regolament Delegat tal-Kummissjoni (UE) 2023/1434. Tal-25 ta' April 2023 li jemenda, għall-finijiet tal-adattament tiegħu għall-progress tekniku u xjentifiku, ir-Regolament (KE) Nru 1272/2008 tal-Parlament Ewropew u tal-Kunsill dwar il-klassifikazzjoni, l-ittikkettar u l-imballaġġ tas-sustanzi u t-taħlitiet fir-rigward taż-żieda tan-noti mal-Parti 1, it-taqsimha 1.1.3, tal-Anness VI ⁽⁴⁾ bħala n-nota 11 u n-nota 12. Għalhekk jixraq li tiżdied referenza għan-nota 11 mal-entrati għall-aċidu boriku, għat-triossidu tad-diboron, għall-ettaossidu tad-disodju tat-tetraboron, idrat, għat-tetraborat tad-disodju, anidru, għall-aċidu ortoboriku melh tas-sodju, għad-dekaidrat tat-tetraborat tad-disodju u għall-pentaidrat tat-tetraborat tad-disodju u referenza għan-nota 12 mal-entrata għall-aċidu 2-etileżanojku u l-imlieh tiegħu.

⁽¹⁾ ĠU L 353, 31.12.2008, p. 1.

⁽²⁾ <https://echa.europa.eu/documents/10162/584263da-199c-f86f-9b73-422a4f22f1c3>

⁽³⁾ <https://echa.europa.eu/documents/10162/8740de5b-368d-55a7-7955-094ef602d760>

⁽⁴⁾ Ara paġna 3 ta' dan il-Ġurnal Uffiċjali.

- (4) Fl-opinjoni tiegħu tal-11 ta' Ġunju 2020 dwar l-aċidu 2-etileżanojku u l-imlieh tiegħu, l-RAC irrakkomanda li tiżdied nota ma' din l-entrata, bil-ghan li titqies il-possibbiltà li, għalkemm l-entrata għal dan il-grupp ta' sustanzi hija bbazata fuq il-proprietajiet tossiċi ta' parti komuni ta' daww is-sustanzi, parti oħra tas-sustanzi li hija speċifika għas-sustanzi tista' tiġġustifika klassifikazzjoni f'kategorija oghla jew klassifikazzjoni b'ambitu usa', pereż. billi jiġu inklużi differenzazzjoni addizzjonali, organi fil-mira u/jew dikjarazzjonijiet ta' periklu, għal ċerti sustanzi fl-entrata. Tali nota żdiedet mal-Parti 1, it-taqsim 1.1.3.1, tal-Anness VI tar-Regolament (KE) Nru 1272/2008 permezz tar-Regolament Delegat (UE) 2023/1434. bħala n-nota X. Għalhekk jixraq li tiżdied referenza għan-nota X mal-entrata dwar l-aċidu 2-etileżanojku u l-imlieh tiegħu.
- (5) L-esperti tal-Istati Membri kkonsultati fil-grupp ta' esperti CARACAL issuggerew li n-nota A attwali għandha tkun applikabbli għall-aċidu 2-etileżanojku u l-imlieh tiegħu. In-nota A tippreskrivi li għal sustanzi koperti minn entrata b'deskrizzjoni ġenerali, bħal pereżempju "komposti..." jew "imlieh...", il-fornitur huwa meħtieġ li jiddikjara l-isem korrett fuq it-tikketta. Peress li l-entrata għall-aċidu 2-etileżanojku u l-imlieh tiegħu fiha deskrizzjoni ġenerali bħal din, jenhtieg li tiżdied referenza għan-nota A mal-entrata.
- (6) Peress li r-Regolament Delegat (UE) 2023/1434 ġie adottat fil-25 ta' April 2023, in-noti inklużi f'dak ir-Regolament ma setghux jiddahhlu fit-Tabella 3 tal-Anness VI fiz-żmien tal-adozzjoni tar-Regolament Delegat tal-Kummissjoni (UE) 2021/849 ⁽ⁱ⁾ u r-Regolament Delegat tal-Kummissjoni (UE) 2022/692 ⁽ⁱⁱ⁾ li żiedu l-entrati rispettivi fit-Tabella 3 tal-Anness VI tar-Regolament (KE) Nru 1272/2008. Għalhekk jehtieg li jiġu aġġornati l-entrati li jikkonċernaw l-aċidu boriku; it-triossidu tad-diboron; l-ettaossidu tad-disodju tat-tetraboron, idrat; it-tetraborat tad-disodju, anidru; l-aċidu ortoboriku melħ tas-sodju; id-dekaidrat tat-tetraborat tad-disodju; il-pentaidrat tat-tetraborat tad-disodju, billi tiżdied referenza għan-nota 11 ma' kull wiehed minnhom. Jehtieg ukoll li tiġi aġġornata l-entrata dwar l-aċidu 2-etileżanojku u l-imlieh tiegħu billi tiżdied referenza għan-nota 12 u għan-nota X f'dik l-entrata.
- (7) Għalhekk, jenhtieg li r-Regolament (KE) Nru 1272/2008 jiġi emendat skont dan.
- (8) Jenhtieg li l-konformità mal-klassifikazzjonijiet armonizzati riveduti ma tkunx meħtieġa minnufih, għaliex il-fornituri għandhom bżonn f'tit żmien biex jadattaw l-ittikkettar u l-imballaġġ tas-sustanzi u tat-tahlitiet għall-klassifikazzjonijiet armonizzati riveduti u sabiex ibigħu l-hażniet eżistenti ta' sustanzi u tahlitiet. Dan il-perjodu ta' żmien jippermetti wkoll lill-fornituri jiehdu l-azzjonijiet meħtieġa biex jiżguraw il-konformità ma' rekwiżiti oħra stabbiliti fir-Regolament (KE) Nru 1272/2008, kif emendat b'dan ir-Regolament. Madankollu, jenhtieg li l-fornituri jkollhom il-possibbiltà li japplikaw il-klassifikazzjonijiet armonizzati riveduti, u li jadattaw l-ittikkettar u l-imballaġġ skont dan, fuq bażi volontarja mid-dhul fis-seħh ta' dan ir-Regolament, sabiex jiġi żgurat livell għoli ta' protezzjoni tas-saħħa tal-bniedem u tal-ambjent u biex tinghata biżżejjed flessibbiltà lill-fornituri,

ADOPTAT DAN IR-REGOLAMENT:

Artikolu 1

Emendi għar-Regolament (KE) Nru 1272/2008

L-Anness VI tar-Regolament (KE) Nru 1272/2008 huwa emendat kif stabbilit fl-Anness ta' dan ir-Regolament.

Artikolu 2

Dhul fis-seħh u applikazzjoni

Dan ir-Regolament għandu jidhul fis-seħh fl-ghoxrin jum wara dak tal-pubblikazzjoni tiegħu f'Il-Gurnal Uffiċjali tal-Unjoni Ewropea.

L-Artikolu 1 għandu japplika mill-1 ta' Frar 2025.

⁽ⁱ⁾ ĠU L 188, 28.5.2021, p. 27.

⁽ⁱⁱ⁾ ĠU L 129, 3.5.2022, p. 1.

Il-fornituri jistgħu jikklassifikaw, jittikkettaw u jippakkjaw is-sustanzi u t-tahlitiet elenkati fl-Anness ta' dan ir-Regolament f'konformità mar-Regolament (KE) Nru 1272/2008, kif emendat b'dan ir-Regolament, mill-31 ta' Lulju 2023.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-2 ta' Mejju 2023.

Għall-Kummissjoni

Il-President

Ursula VON DER LEYEN

ANNESS

Fil-Parti 3, it-Tabella 3, tal-Anness VI, l-entrati li jikkorrispondu għan-numri tal-indiċi 005-007-00-2, 005-008-00-8, 005-011-00-4 u 607-230-00-6 huma sostitwiti bl-entrati li ġejjin rispettivament:

Nru tal-Indiċi	Isem Kimiku	Nru KE	Nru CAS	Klassifikazzjoni		Tikkettar			Limiti ta' Konċ. Speċifiċi, Fatturi-M u ATEs	Noti
				Klassi tal-Periklu u Kodiċi tal-Kategorija	Kodiċi tad-Dikj. tal-Periklu	Pittogramma, Kodiċi tal-Kliem Sinjal	Kodiċi tad-Dikj. tal-Periklu	Kodiċi Suppl. tad-Dikj. tal-Periklu		
“005-007-00-2	aċidu boriku; [1]	233-139-2 [1]	10043-35-3 [1]	Ripr. 1B	H360FD	GHS08	H360FD			11”
	aċidu boriku [2]	234-343-4 [2]	11113-50-1 [2]			Dgr				
“005-008-00-8	triossidu tad-diġboron	215-125-8	1303-86-2	Ripr. 1B	H360FD	GHS08	H360FD			11”
“005-011-00-4	ettaossidu tad-disodju tat-tetraboron, idrat; [1]	235-541-3 [1]	12267-73-1 [1]	Ripr. 1B	H360FD	GHS08	H360FD			11”
	tetraborat tad-disodju, anidru; [2]	215-540-4 [2]	1330-43-4 [2]							
	aċidu ortoboriku, melh tas-sodju; [3]	237-560-2 [3]	13840-56-7 [3]							
	dekaidrat tat-tetraborat tad-disodju; [4]	215-540-4 [4]	1303-96-4 [4]							
	pentaidrat tat-tetraborat tad-disodju [5]	215-540-4 [5]	12179-04-3 [5]							
“607-230-00-6	aċidu 2-etileżanojku u l-imlieh tiegħu, bl-eċċezzjoni ta' daww speċifikati banda oħra f'dan l-Anness	-	-	Ripr. 1B	H360D	GHS08	H360D			A, X, 12”
						Dgr				